


Krama Stotram

——
क़मसूतुरम

——
Document Information



Text title : Krama Stotram by Abhinavagupta

File name : kramastotram.itx

Category : shiva, abhinavagupta

Location : doc_shiva

Author : Abhinavagupta

Transliterated by : Ruma Dewan

Proofread by : Ruma Dewan

Description-comments : from Abhinavastotravali

Latest update : December 23, 2021

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2021

sanskritdocuments.org



ಕ್ರಮಸ್ತೋತ್ರಂ



ಅಯಂ ದುಃಖವ್ರಾತವ್ರತಪರಿಗಮೇ ಪಾರಣವಿಧಿ-
ಮರ್ಹಾಸೌಖ್ಯಾಸಾರಪ್ರಸರಣರಸೇ ದುರ್ದಿನಮಿದಂ .
ಯದನ್ಯನ್ಯಕೃತ್ಯಾ ವಿಷಮವಿಶಿಖಪ್ಲೋಷಣಗುರೋ-
ರ್ವಿಭೋಃ ಸ್ತೋತ್ರೇ ಶಾಶ್ವತ್ಪ್ರತಿಫಲತಿ ಚೇತೋ ಗತಭಯಂ .. 1..
ವಿಮೃಶ್ಯ ಸ್ವಾತ್ಮಾನಂ ವಿಮೃಶತಿ ಪುನಃ ಸ್ತುತ್ಯಚರಿತಂ
ತಥಾ ಸ್ತೋತಾ ಸ್ತೋತ್ರೇ ಪ್ರಕಟಯತಿ ಭೇದೈಕವಿಷಯೇ .
ವಿಮೃಷ್ಟಶ್ಚ ಸ್ವಾತ್ಮಾ ನಿಖಿಲವಿಷಯಜ್ಞಾನಸಮಯೇ
ತದಿತ್ಥಂ ತ್ವತ್ಸ್ತೋತ್ರೇಹಮಿಹ ಸತತಂ ಯತ್ನರಹಿತಃ .. 2..
ಅನಾಮೃಷ್ಟಃ ಸ್ವಾತ್ಮಾ ನ ಹಿ ಭವತಿ ಭಾವಪ್ರಮಿತಿಭಾಕ್
ಅನಾಮೃಷ್ಟಃ ಸ್ವಾತ್ಮೇತ್ಯಪಿ ಹಿ ನ ವಿನಾಽಮರ್ಶನವಿಧೇಃ .
ಶಿವಶ್ಚಾಸೌ ಸ್ವಾತ್ಮಾ ಸ್ಫುರದಖಿಲಭಾವೈಕಸರಸ-
ಸ್ತತೋಽಹಂ ತ್ವತ್ಸ್ತೋತ್ರೇ ಪ್ರವಣಹೃದಯೋ ನಿತ್ಯಸುಖಿತಃ .. 3..
ವಿಚಿತ್ಯೈರ್ಜಾತ್ಯಾದಿಭ್ರಮಣಪರಿಪಾಟೀಪರಿಕರೈ-
ರವಾಪ್ತಂ ಸಾರ್ವಜ್ಞಂ ಹೃದಯ ಯದಯತ್ನೇನ ಭವತಾ .
ತದಂತಸ್ವ ದ್ವೋಧಪ್ರಸರಸರಣೀಭೂತಮಹಸಿ
ಸ್ಫುಟಂ ವಾಚಿ ಪ್ರಾಪ್ಯ ಪ್ರಕಟಯ ವಿಭೋಃ ಸ್ತೋತ್ರಮಧುನಾ .. 4..
ವಿಧುನ್ವಾನೋ ಬಂಧಾಭಿಮತಭವಮಾರ್ಗಸ್ಮಿತಿಮಿಮಾಂ
ರಸೀಕೃತ್ಯಾನಂತಸ್ತುತಿಹುತವಹಪ್ಲೋಷಿತಭಿದಾಂ .
ವಿಚಿತ್ರಸ್ವಸ್ಥಾರಸ್ಫುರಿತಮಹಿಮಾರಂಭರಭಸಾತ್
ಪಿಬನ್ ಭಾವಾನೇತಾನ್ ವರದ ಮದಮತ್ನೋಽಸ್ಮಿ ಸುಖಿತಃ .. 5..
ಭವಪ್ರಾಜ್ಞೈಶ್ಚಯಪ್ರಥಿತಬಹುಶಕ್ತೇರ್ಭಗವತೋ
ವಿಚಿತ್ರಂ ಚಾರಿತ್ರಂ ಹೃದಯಮಧಿಶೇತೇ ಯದಿ ತತಃ .
ಕಥಂ ಸ್ತೋತ್ರಂ ಕುರ್ಯಾದಥ ಚ ಕುರುತೇ ತೇನ ಸಹಸಾ
ಶಿವೈಕಾತ್ಮೈಶ್ಚಾಪೌ ಶಿವನತಿರುಪಾಯಃ ಪ್ರಥಮಕಃ .. 6..
ಜ್ವಲದ್ರೂಪಂ ಭಾಸ್ವತ್ಪಚನಮಥ ದಾಹಂ ಪ್ರಕಟನಂ
ವಿಮುಚ್ಯಾನ್ಯದ್ವಹ್ನೇಃ ಕಿಮಪಿ ಘಟತೇ ನೈವ ಹಿ ವಪುಃ .

ಸ್ತುವೇ ಸಂವಿದ್ರಶ್ಮೀನ್ ಯದಿ ನಿಜನಿಜಾಂಸ್ತೇನ ಸ ನುತೋ
 ಭವೇನ್ನಾನ್ಯಃ ಕಶ್ಚಿದ್ ಭವತಿ ಪರಮೇಶಸ್ಯ ವಿಭವಃ .. 7..
 ವಿಚಿತ್ರಾರಂಭತ್ವೇ ಗಲಿತನಿಯಮೇ ಯಃ ಕಿಲ ರಸಃ
 ಪರಿಚ್ಛೇದಾಭಾವಾತ್ ಪರಮಪರಿಪೂರ್ಣತ್ವಮಸಮಂ .
 ಸ್ವಯಂ ಭಾಸಾಂ ಯೋಗಃ ಸಕಲಭವಭಾವೈಕಮಯತಾ
 ವಿರುದ್ಧೈರ್ಧರ್ಮೋಘೈಃ ಪರಚಿತಿರನರ್ಘೋಚಿತಗುಣಾ .. 8..
 ಇತೀದೃಷ್ಟೈ ರೂಪೈರ್ವರದ ವಿವಿಧಂ ತೇ ಕಿಲ ವಪು-
 ವಿಭಾತಿ ಸ್ವಾಂಶೇಽಸ್ಮಿನ್ ಜಗತಿ ಗತಭೇದಂ ಭಗವತಃ .
 ತದೇವೈತಸ್ತೋತುಂ ಹೃದಯಮಥ ಗೀರ್ಬಾಹ್ಯಕರಣ-
 ಪ್ರಬಂಧಾಶ್ಚ ಸ್ಯುರ್ಮೇ ಸತತಮಪರಿತ್ಯಕ್ತರಭಸಃ .. 9..
 ತವೈಕೈಕಸ್ಯಾಂತಃ ಸ್ಫುರಿತಮಹಸೋ ಬೋಧಜಲಧೇ- (ತವೈಕೈಕಸ್ಯಾಂತಃ)
 ವಿಚಿತ್ರೋರ್ಮಿವ್ರಾತಪ್ರಸರಣರಸೋ ಯಃ ಸ್ವರಸತಃ .
 ತ ಏವಾಮೀ ಸೃಷ್ಟಿಸ್ಥಿತಿಲಯಮಯಸ್ಪೂರ್ಜಿತರುಚಾಂ
 ಶಶಾಂಕಾರ್ಕಗ್ನೀನಾಂ ಯುಗಪದುದಯಾಪಾಯವಿಭವಾಃ .. 10..
 ಅತಶ್ಚಿತ್ರಾಚಿತ್ರಕ್ರಮತದಿತರಾದಿಸ್ಥಿತಿಜುಷೋ
 ವಿಭೋಃ ಶಕ್ತಿಃ ಶಶ್ವದ್ ವ್ರಜತಿ ನ ವಿಭೇದಂ ಕಥಮಪಿ .
 ತದೇತಸ್ಯಾಂ ಭೂಮಾವಕುಲಮಿತಿ ತೇ ಯತ್ಕಿಲ ಪದಂ
 ತದೇಕಾಗ್ರೀಭೂಯಾನ್ಮಮ ಹೃದಯಭೂರ್ಭೈರವ ವಿಭೋ .. 11..
 ಅಮುಷ್ಮಾತ್ ಸಂಪೂರ್ಣಾತ್ ವತ ರಸಮಹೋಲ್ಲಾಸನರಸಾ-
 ನ್ನಿಜಾಂ ಶಕ್ತಿಂ ಭೇದಂ ಗಮಯಸಿ ನಿಜೇಚ್ಛಾಪ್ರಸರತಃ .
 ಅನರ್ಘಂ ಸ್ವಾತಂತ್ಯಂ ತವ ತದಿದಮತ್ಯದ್ಭೂತಮಯೀಂ
 ಭವಚ್ಛಕ್ತಿಂ ಸ್ತುನ್ವನ್ ವಿಗಲಿತಭಯೋಽಹಂ ಶಿವಮಯಃ .. 12..
 ಇದಂತಾವದ್ರೂಪಂ ತವ ಭಗವತಃ ಶಕ್ತಿಸರಸಂ
 ಕ್ರಮಾಭಾವಾದೇವ ಪ್ರಸಭವಿಗಲತ್ಕಾಲಕಲನಂ .
 ಮನಃಶಕ್ತ್ಯಾ ವಾಚಾಪ್ಯಥ ಕರಣಚಕ್ರೈರ್ಬಹಿರಥೋ
 ಘಟಾದ್ಯೈಸ್ತದ್ರೂಪಂ ಯುಗಪದಧಿತಿಷ್ಠೇಯಮನಿಶಂ .. 13..
 ಕ್ರಮೋಲ್ಲಾಸಂ ತಸ್ಯಾಂ ಭುವಿ ವಿರಚಯನ್ ಭೇದಕಲನಾಂ
 ಸ್ವಶಕ್ತೀನಾಂ ದೇವ ಪ್ರಥಯಸಿ ಸದಾ ಸ್ವಾತ್ಮನಿ ತತಃ . (ದೇವಃ)
 ಕ್ರಿಯಾಜ್ಞಾನೇಚ್ಛಾಖ್ಯಾಂ ಸ್ಥಿತಿಲಯಮಹಾಸೃಷ್ಟಿವಿಭವಾಂ
 ತ್ರಿರೂಪಾಂ ಭೂಯಾಸಂ ಸಮಧಿಶಯಿತುಂ ವ್ಯಗ್ರಹೃದಯಃ .. 14..
 ಪರಾ ಸೃಷ್ಟಿರ್ಲೀನಾ ಹುತವಹಮಯೀ ಯಾತ್ರ ವಿಲಸತ್- (ವಿಲಸೇತ್)

ಪರೋಲ್ಲಾಸೌನ್ಮುಖ್ಯಂ ವ್ರಜತಿ ಶಶಿಸಂಸ್ಪರ್ಶಸುಭಗಾ .
 ಹುತಾಶೇಂದುಸ್ಪಾರೋಭಯವಿಭವಭಾಗ್ ಭೈರವವಿಭೋ
 ತವೇಯಂ ಸೃಷ್ಟ್ಯಾಖ್ಯಾ ಮಮ ಮನಸಿ ನಿತ್ಯಂ ವಿಲಸತಾತ್ .. 15..
 ವಿಸೃಷ್ಟೇ ಭಾವಾಂಶೇ ಬಹಿರತಿಶಯಾಸ್ವಾದವಿರಸೇ
 ಯದಾ ತತ್ತ್ವೈವ ತ್ವಂ ಭಜಸಿ ರಭಸಾದ್ ರಕ್ತಿಮಯತಾಂ .
 ತದಾ ರಕ್ತಾ ದೇವೀ ತವ ಸಕಲಭಾವೇಷು ನನು ಮಾಂ
 ಕ್ರಿಯಾದ್ರಕ್ತಾಪಾನಕ್ರಮಘಟಿತಗೋಷ್ಠೀಗತಘೃಣಂ .. 16..
 ಬಹಿವ್ಯಕ್ತಿಂ ಹಾತುಂ ಚಿತಿಭುವಮುದಾರಾಂ ನಿವಸಿತುಂ
 ಯದಾ ಭಾವಾಭೇದಂ ಪ್ರಥಯಸಿ ವಿನಷ್ಟೋರ್ಮಿಚಪಲಃ .
 ಸ್ಥಿತೇರ್ನಾಶಂ ದೇವೀ ಕಲಯತಿ ತದಾ ಸಾ ತವ ವಿಭೋ
 ಸ್ಥಿತೇಃ ಸಾಂಸಾರಿಕ್ಯಾಃ ಕಲಯತು ವಿನಾಶಂ ಮಮ ಸದಾ .. 17..
 ಜಗತ್ಸಂಹಾರೇಣ ಪ್ರಶಮಯಿತುಕಾಮಃ ಸ್ವರಭಸಾತ್
 ಸ್ವಶಂಕಾತಂಕಾಖ್ಯಂ ವಿಧಿಮಥ ನಿಷೇಧಂ ಪ್ರಥಯಸಿ .
 ಇಮಂ ಸೃಷ್ಟ್ವೇತ್ಥಂ ತ್ವಂ ಪುನರಪಿ ಚ ಶಂಕಾಂ ವಿದಲಯನ್ (ಯಮಂ ಸೃಷ್ಟ್ವೇತ್ಥಂ)
 ಮಹಾದೇವೀ ಸೇಯಂ ಮಮ ಭವಭಯಂ ಸಂದಲಯತಾಂ .. 18..
 ವಿಲೀನೇ ಶಂಕೌಘೇ ಸಪದಿ ಪರಿಪೂರ್ಣೇ ಚ ವಿಭವೇ
 ಗತೇ ಲೋಕಾಚಾರೇ ಗಲಿತವಿಭವೇ ಶಾಸ್ತ್ರನಿಯಮೇ .
 ಅನಂತಂ ಭೋಗ್ಯೌಘಂ ಗ್ರಸಿತುಮಭಿತೋ ಲಂಪಟರಸಾ
 ವಿಭೋ ಸಂಸಾರಾಖ್ಯಾ ಮಮ ಹೃದಿ ಭಿದಾಂಶಂ ಪ್ರಹರತು .. 19..
 ತದಿತ್ಥಂ ದೇವೀಭಿಃ ಸಪದಿ ದಲಿತೇ ಭೇದವಿಭವೇ
 ವಿಕಲ್ಪಪ್ರಾಣಾಸೌ ಪ್ರವಿಲಸತಿ ಮಾತೃಸ್ಥಿತಿರಲಂ .
 ಅತಃ ಸಂಸಾರಾಂಶಂ ನಿಜಹೃದಿ ವಿಮೃಶ್ಯ ಸ್ಥಿತಿಮಯೀ
 ಪ್ರಸನ್ನಾ ಸ್ಯಾನ್ಮೃತ್ಯುಪ್ರಲಯಕರಣೇ ಮೇ ಭಗವತೀ .. 20..
 ತದಿತ್ಥಂ ತೇ ತಿಸ್ತೋ ನಿಜವಿಭವವಿಸ್ವಾರಣವಶಾ-
 ದವಾಪ್ತಾಃ ಷಟ್ಪಕ್ರಂ ಕ್ರಮಕೃತಪದಂ ಶಕ್ತಯ ಇಮಾಃ .
 ಕ್ರಮಾದುನ್ನೇಷೇಣ ಪ್ರವಿದಧತಿ ಚಿತ್ತಾಂ ಭುವಿ ದಶಾ-
 ಮಿಮಾಭ್ಯೋ ದೇವೀಭ್ಯಃ ಪ್ರವಣಹೃದಯಃ ಸ್ಯಾಂ ಗತಭಯಃ .. 21..
 ಇಮಾಂ ರುಂಧೇ ಭೂಮಿಂ ಭವಭಯಭಿದಾತಂಕಕರಣೇ
 ಇಮಾಂ ಬೋಧೈಕಾಂತದ್ರುತಿರಸಮಯೀಂ ಚಾಪಿ ವಿದಧೇ .
 ತದಿತ್ಥಂ ಸಂಬೋಧದ್ರುತಿಮಥ ವಿಲುಪ್ಯಾಶುಭತತೀ-
 ಯರ್ಥೇಷ್ಟಂ ಚಾಚಾರಂ ಭಜತಿ ಲಸತಾತ್ ಸಾ ಮಮ ಹೃದಿ .. 22..

ಕ್ರಿಯಾಬುದ್ಧ್ಯಕ್ಷಾದೇಃ ಪರಿಮಿತಪದೇ ಮಾನಪದವೀ-
 ಮವಾಪ್ತಸ್ಯ ಸ್ವಾರಂ ನಿಜನಿಜರುಚಾ ಸಂಹರತಿ ಯಾ .
 ಇಯಂ ಮಾತೃಂಡಸ್ಯ ಸ್ಥಿತಿಪದಯುಜಃ ಸಾರಮಖಿಲಂ
 ಹಲಾದಾಕರ್ಷಂತೀ ಕೃಷತು ಮಮ ಭೇದಂ ಭವಭಯಾತ್ .. 23..
 ಸಮಗ್ರಾಮಕ್ಷಾಲೀಂ ಕ್ರಮವಿರಹಿತಾಮಾತ್ಮನಿ ಮುಹು-
 ನಿವೇಶ್ಯಾನಂತಾಂತರ್ಬಹಲಿತಮಹಾರಶ್ಮಿನಿವಹಾ .
 ಪರಾ ದಿವ್ಯಾನಂದಂ ಕಲಯಿತುಮುದಾರಾದರವತೀ
 ಪ್ರಸನ್ನಾ ಮೇ ಭೂಯಾತ್ ಹೃದಯಪದವೀಂ ಭೂಷಯತು ಚ .. 24..
 ಪ್ರಮಾಣೇ ಸಂಲೀನೇ ಶಿವಪದಲಸದ್ವೈಭವವಶಾ-
 ಚ್ಚರೀರಂ ಪ್ರಾಣಾದಿರ್ಮಿತಕೃತಕಮಾತ್ಮಸ್ಥಿತಿಮಯಃ .
 ಯದಾ ಕಾಲೋಪಾಧಿಃ ಪ್ರಲಯಪದಮಾಸಾದಯತಿ ತೇ
 ತದಾ ದೇವೀ ಯಾಸೌ ಲಸತಿ ಮಮ ಸಾ ಸ್ತಾಚ್ಛಿವಮಯೀ .. 25..
 ಪ್ರಕಾಶಾಖ್ಯಾ ಸಂವಿತ್ ಕ್ರಮವಿರಹಿತಾ ಶೂನ್ಯಪದತೋ
 ಬಹಿರೀನಾತ್ಯಂತಂ ಪ್ರಸರತಿ ಸಮಾಚ್ಛಾದಕತಯಾ .
 ತತೋಽಪ್ಯಂತಃಸಾರೇ ಗಲಿತರಭಸಾದಕ್ರಮತಯಾ
 ಮಹಾಕಾಲೀ ಸೇಯಂ ಮಮ ಕಲಯತಾಂ ಕಾಲಮಖಿಲಂ .. 26..
 ತತೋ ದೇವ್ಯಾಂ ಯಸ್ಯಾಂ ಪರಮಪರಿಪೂರ್ಣಸ್ಥಿತಿಜುಷಿ
 ಕ್ರಮಂ ವಿಚ್ಛಿದ್ಯಾಶು ಸ್ಥಿತಿಮತಿರಸಾತ್ಸಂವಿದಧತಿ .
 ಪ್ರಮಾಣಂ ಮಾತಾರಂ ಮಿತಿಮಥ ಸಮಗ್ರಂ ಜಗದಿದಂ (ಮಿತಮಥ)
 ಸ್ಥಿತಾಂ ಕ್ರೋಡಿಕ್ಯತ್ಯ ಶ್ರಯತಿ ಮಮ ಚಿತ್ತಂ ಚಿತಿಮಿಮಾಂ .. 27..
 ಅನರ್ಗಲಸ್ವಾತ್ಮಮಯೇ ಮಹೇಶೇ ತಿಷ್ಠಂತಿ ಯಸ್ಮಿನ್ ವಿಭುಶಕ್ತಯಸ್ತಾಃ .
 ತಂ ಶಕ್ತಿಮಂತಂ ಪ್ರಣಮಾಮಿ ದೇವಂ ಮಂಥಾನಸಂಜ್ಞಂ ಜಗದೇಕಸಾರಂ .. 28..
 ಇತ್ಥಂ ಸ್ವಶಕ್ತಿರಣೌಘಾನುತಿಪ್ರಬಂಧಾನ್ (ಬಂಧಾತ್)
 ಆಕರ್ಣ್ಯ ದೇವ ಯದಿ ಮೇ ವ್ರಜಸಿ ಪ್ರಸಾದಂ .
 ತೇನಾಶು ಸರ್ವಜನತಾಂ ನಿಜಶಾಸನಾಂಶು-
 ಸಂಶಾಂತಿತಾಖಿಲತಮಃಪಟಲಾಂ ವಿಧೇಯಾಃ .. 29..
 ಷಟ್ಪಷ್ಟಿನಾಮಕೇ ವರ್ಷೇ ನವಮ್ಯಾಮಸಿತೇಽಹನಿ .
 ಮಯಾಽಭಿನವಗುಪ್ತೇನ ಮಾರ್ಗಶೀರ್ಷೇ ಸ್ತುತಃ ಶಿವಃ .. 30..
 .. ಇತಿ ಶ್ರೀಅಭಿನವಗುಪ್ತಪಾದಾಚಾರ್ಯಕೃತಂ ಕ್ರಮಸ್ತೋತ್ರಂ ಸಂಪೂರ್ಣಂ ..

Encoded and proofread by Ruma Dewan

